

MISTOQSIJA ORALI B' DIBATTITU O-0158/09

skond ir-Regola 115 tar-Regoli ta' Proċedura

minn Antonio Cancian, Mario Mauro, Fiorello Provera, Elisabetta Gardini, Salvatore Iacolino, Crescenzo Rivellini, Sergio Paolo Frances Silvestris, Aldo Patriciello, Paolo Bartolozzi, Cristiana Muscardini, Mara Bizzotto, Barbara Matera, Lara Comi, Antonello Antinoro, Lorenzo Fontana, Roberta Angelilli, Amalia Sartori, Iva Zanicchi, Licia Ronzulli, Giovanni Collino, Marco Scurria, Giancarlo Scotta', Potito Salatto, Pablo Arias Echeverría, Raffaele Baldassarre, Pilar Ayuso, Luis de Grandes Pascual, Pilar del Castillo Vera, Santiago Fisas Ayxela, Carmen Fraga Estévez, Salvador Garriga Polledo, Cristina Gutiérrez-Cortines, Esther Herranz García, Carlos José Iturgaiz Angulo, Veronica Lope Fontagné, Antonio López-Istúriz White, Gabriel Mato Adrover, Jaime Mayor Oreja, Pablo Zalba Bidegain, Salvatore Tatarella, Magdi Cristiano Allam, Mirosław Piotrowski u Konrad Szymański
lill-Kummissjoni

Suġġett: Espozizzjoni ta' simboli reliġjużi u kulturali f'postijiet pubbliċi

Fl-10 ta' Novembru 2009, l-Onorevoli Antonio Cancian ressaq mistoqsija orali lill-Kummissjoni (H-0414/09) u lill-Kunsill (H-0413/09) dwar is-sentenza reċenti tal-Qorti Ewropea tad-Drittijiet tal-Bniedem li laqgħet ir-rikors ta' ċittadina Italo-Finlandiża biex il-kurċifiss jitneħħa minn ġol-klassijiet tal-iskola. Il-mistoqsija twissi kontra r-riskju li interpretazzjoni estensiva tal-prinċipju espress mill-Qorti ta' Strasburgu jista' jwassal għal konklużjonijiet anomali, jiġifieri li tiġi kkontestata l-espozizzjoni f'postijiet pubbliċi tas-simboli reliġjużi u kulturali.

Il-Kummissjoni kienet pjuttost lakonika fit-tweġiba tagħha biex tevita li tiegħu pożizzjoni f'dan ir-rigward. Madankollu nqisu li, minkejja fl-ambitu tal-kompetenzi tagħhom, l-istituzzjonijiet Komunitarji ma jistgħux jinjoraw li t-trattament li llum jingħata lis-simboli tar-reliġjon kattolika jista' xi darba jintuża kontra s-simboli tal-Unjoni Ewropea. Arsène Heitz, disinjatur tal-bandiera tal-UE (li wara kolloxx twieldet bħala l-bandiera tal-Kunsill tal-Ewropa), spjega li ispira ruħu mill-ikonografija Marjana meħuda mit-tnax-il ktieb tal-Apokalissi: "U deher sinjal kbir fis-sema: Mara, liebsa x-xemx, bil-qamar taħt riglejha, u b'kuruna ta' tnax-il kewkba fuq rasha"¹. X'jiġri jekk xi darba ċittadin jirrikorri għall-Qorti Ewropea tad-Drittijiet tal-Bniedem biex jitlob li titneħħa l-bandiera tal-UE mill-postijiet pubbliċi billi din tevoka t-tradizzjoni Nisranija?

Imressqa: 07.12.2009

Mibgħuta: 09.12.2009

Skadenza: 16.12.2009

¹ Ittra ta' Arsène Heitz lil Filippo Caracciolo (Strasburgu, 5 ta' Jannar 1952).